



SEVGİMİN ADI

Sevirəm dağı da, dənizi də mən,
Sevgim ürəyimdə bölünübür tən.
Bu dağ da vətəndir, dəniz də vətən,
Heyranam Tanrının əsərlərinə!

Eşq ilə, duyğuyla bəllidir kimlik,
Dağ, dəniz sevdalı mən deyiləm ilk,
Dağ bir ucalıqdır, dəniz dərinlik,
Ucalıq eşqilə endim dərinə!

Dağın yaraşığı çiçək, duman, qar,
Nazla çiçək dərən o vəfalı yar!
Dənizin qoynunda min möcüzə var,
Hər kəs vaqif olmaz onun sirlərinə!

Xülasə, sevgimin adı dəniz, dağ
Bir də doğulduğum bu Ana Torpaq!
Düşərsə xəzana, saralar yarpaq,
Ruhumla bağlıyam, mən hər birinə!

DUYGULAR

Gecə yuxusundan oyanıb səhər,
yuyur üz-gözünü yağış suyuyla.
Baxıb pəncərədən seyr edirəm mən
yeni bir uğurlu gün arzusuyla!

Həyat çox maraqlı filmdir, film,
cavanlıq, qocalıq - ikicə bölüm.
Onsuz da son uca gözəlyir ölüm,
üzülmək nə lazım, xof, qorxusuyla!

Tanrı çox verəndə azı düşündüm,
oldum hər qismətdən razı, düşündüm.
Qışda üşüyəndə yazı düşündüm,
döyündü ürəyim, xoş duyğusuyla!

GÖZƏLDİR

Ağı da pis deyil, amma
Şərabın alı gözəldir!
Boş, mənasız danışıqdan
Adamın lalı gözəldir!

Yar sevsən, sev göyçəyindən,
Ağlı, eşqi gerçəyindən
Çəksə cökə çiçəyindən
Arının balı gözəldir!

Könlüm laçın, ruhum laçın,
Hey istərəm qanad açım.
Şərəflə ağaran saçın
Gözəldir, çalı gözəldir.

Öz hökmü vardır hər anın,
Ruhum fəvqündə, zamanın
dəymə könlünə Zəkanın
Halt, əhvalı gözəldir!

SORUŞDUM DAĞLARDAN...

Gədəbəydə doğulmuş, Qori Seminariyasında təhsil almış Çar naçalniki, erməni daşnaklarına və bolşevizmə qarşı amansız mübarizədə qəhrəmancasına həlak olmuş Məcid ağa Şəkibəyovun xatirəsinə

Soruşdum dağlardan, Qaçaq Məcidi
Dedi: "Aslan idi, şir idi, Məcid!
Qartal duruşlu, şahin baxışlı,
Cəsur ərən idi, ər idi, Məcid!

Bu dağın, bu düzün ağası idi,
Həqiqətin, düzün ağası idi,
Dediyi hər sözün ağası idi,
Dosta sədaqətdə bir idi, Məcid!

Türk oğlu bəllidir, coşan qanından,
Düşmən yel olub da ötməz yanından,
Elin dar günündə keçdi canından,
Yağular üstünə yeridi Məcid!

O, uca dağların yaraşığıydı,
Vətən sevdalı, yurd aşıqıydı,
Məcidə Məcidin gülləsi qiyyədi,
Yandı bir şam kimi, əridi Məcid!

Tarixdə silinməz izi izi görünür,
Ay kimi nurlanır, üzü görünür,
Zəka, hər söhbətdə özü görünür,
Ölməyib, əbədi diridi, Məcid!"

BU EV

Bu ev atama bənzəyir,
atam bu evə bənzəyir!
Bu ev anamın bəzəyi,
anam bu evi bəzəyir!

Uca dağlardır qardaşı,
yaşıl bağlardır sirdaşı,
sanki çatılıbdır qaşı,
bir doğma adam gözəlyir!

Ocaqdır, odu yandırmaq,
nə də üşütməz, dondurmaq,
bu evdən kimsə gen durmaz,
Hər an uzaqdan səsəlyir!

Anam bu evin nəfəsi,
atam bu evin haqq səsi,
ayrıdır onun nəşəsi,
onsuz heç ürək dözməyir!

QƏZƏL

Bal isən, bal kimi qal, heç zəhər olmaq sənə düşməz!
Gah elə, gah da belə, birtəhər olmaq sənə düşməz!

Görmüşəm mən səni hər dəm nur ilə, fərəh ilə, yar,
Nə kədər, nə qəm, nə də ki qəhər olmaq sənə düşməz!

Sadəlik çox yaraşır, həm özünə, həm adına, bil,
Bu xüsusla kənd ikən sən, şəhər olmaq sənə düşməz!

Sən ki bir Ay ulduzlu, sevgi dolu nurlu gecəsən,
Üzü boz, göyləri tutqun səhər olmaq sənə düşməz!

Bu halınla o qədər qiymətliyəm, dəyərliyəm ki,
Zəkadan ayır, ucaq lal-gövhər olmaq sənə düşməz!

PESSİMİST ŞEİR

Salaməleyküm, Tanrım,
Necəsən, nə var, nə yox?
Bizdə aləm qarışıb,
bilən yox, kim ac, kim tox!

Sənin verdiyin ömrü
Beləcə yaşayırıq,
Sən necə istəyirsən,
eləcə yaşayırıq!

Sənlik deyil, bəlkə də
bizə belə deyirlər!
Bu qarışıq ölkədə,
Düz olanı ayırlar!

Hərdən bir baş çək bizə,
Gör kim acdır, kim susuz!
İnsanlar enir dizə,
şərəf, şən olub ucuz!

Sənindir bu Göy, bu Yer,
Sənindir cümlə aləm!
Eşit, səsimə hay ver,
Yetişsin sənə naləm!

ÖMÜRDƏN

Ömür dəniz kimi təlatümündə,
İllər dalğa-dalğa keçir ömürdən!
Çiçək tərəvətli qönçə günləri,
Seçir bircə-bircə, seçir ömürdən!

Hanı, bahar hanı, hanı, yaz hanı,
Kim poza bilər ki, Tanrı yazanı?
Daha qarşı gəlir, payız xəzanı
Gənclik qaranıq tək köçür ömürdən!

Tanrım, bu, məndən əl, bu, səndən əmək,
Hərdən əllərini küreyimə çək,
Qocalıq əyilib, bulaq suyu tək
İçir udum-udum, içir ömürdən!

SEVƏSƏN

İstəsən ki, məhəbbətin bal dada,
Gərək sən də arı kimi sevsən!
İnsafdır, yar yarımı aldada,
Vaxtında get, vaxtında gəl evə sən!

Çox sevsən, altından bir dörd çıxar,
Mərd olanlar hər oyundan mərd çıxar.
Hərdən balın içindən də qurd çıxar,
Çox görmüşsən, muma düşən güvə sən!

Qarışanda rəng də yorur adamı,
Dedi-qodu, cəng də yorur adamı,
Dinlə məni, ay Allahın adamı,
Çox da uyuma, əyləncəyə, kefə sən!

YARIŞIR

Ürəyimi eşqə qurub Yaradan,
Gecə-gündüz saat kimi çalışır!
Saniyəsi, dəqiqəsi cıncı tək
düşür cana bir od kimi alışır!

Eşq dedim də, nə düşündün bir desən?!
Haqqı danış, nahaq demə bir də sən,
Unutma ki, sən "Eşq" adlı pirdəsən!
Zənn etmə ki, ağlım çasır, qarışır!

Suyu yoxsa, yağış yağa, sulanmaz,
Bir bulaqdır, ha bulandır, bulanmaz,
Viranədə bayquş kimi dolanmaz,
Ruhum mənim Yerlə, Göylə yarışır!

DEYİM

Sən elə gözəlsən, elə gözəl ki,
Bilmirəm hurimi, mələkmi deyim?!
Nə deyim, adına yaraşan olsun,
Sənəmdə döyünən ürəkmi deyim?

Ucalıq deyəndə düşürsən yada,
Mislin, bərabərin yoxdur dünyada
Layiqsən ən uca, ən təmiz ada,
Sənə şirin arzu, diləkmi deyim?

Uludan ulusan, qədimdir yaşın,
Elə vüqarlısan, ucadır başın!
Ləldir, cəvahiridir torpağın, daşın,
"Yox özgə cənnətə gərək"mi deyim?

Adına Gədəbəy deyib babalar,
Qoynunda xürrəmdir ellər, obalar.
Sanki çiçəklərdən toxuyub bahar
Dağların başında çələngmi deyim?

VARSA

Güclüsən, fərəhliyəm,
Arxanda dağlar varsa!
Səni bu ulu yurda,
Bağlayan bağlar varsa!

Təpər var hələ dizdə,
Gəz, dolan dağda, düzdə!
Gülər könül də, üz də,
Yanar ocaqlar varsa!

Ürək bu yerdə şaddır,
Sevinci ayrı daddır.
Üşümək sənə yaddır,
İsti qucaqlar varsa!

Sənindir bu yer, bu göy,
Sənindir bu ulu köy,
Könlüncə əzizlə, öy,
Sağ olan sağlar varsa!

EŞQ ADLI DİNƏM

Uca zirvədəyəm, ruhum qanadlı,
Dağlarda dumanlı, yağışdır, mənim!
Burda bir sehr var, bir gözəllik var,
Çətin, bu zirvədən ayrılmaq, enəm!

Dağ çayı səs salıb dərələr boyu,
Sanki bu gecənin toyudur, toyu!
Hər yandan saflığın ətrini duyub,
Nəğməylə süslənir, çağlayır sinəm!

Şehli cəmənlərdə görüb izimi,
Burda tanıyıram özüm özümü,
Bu yerdən almışam gücü, dözüümü,
Gərək hər kədəri, hər qəmi yenəm!

Tanrının səsi var qulaqlarımda,
Sevinc naxış sahib yanaqlarımda,
Bir dua səslənir dodaqlarımda,
Mən bir sevgi adlı, eşq adlı dinəm!

Bu il 50 yaşının xoş anlarını yaşamağa başlayan şair, yazıçı, bəstəkar və həm də sevilən müğənnimiz Zəka Vilayətəyev özünün yeni şeirləri ilə "Ədalət" in oxucularının gözüünə gəlib. Biz tələsmədən, amma hər kəsdən öncə dostumuzu - Zəka Vilayətəyevə təbrik edir və onun şeirlərini böyük məmnuniyyətlə oxucularımıza təqdim edirik.

AGLADIM

Nə zamandır, görməmişdim,
dağları gördüm, ağladım!
Hər daşına, qayasına,
üzümü sürdüm, ağladım!

Daşyarıqı qoxusuna,
quşların şən oxusuna,
bayıldım, düşdüm ovsuna,
gülünü dərdim, ağladım!

Bu daş, vətən, bu dağ, vətən,
bu çağlayan bulaq, vətən,
yaxın vətən, uzaq vətən,
sevincim, dərdim, ağladım!

Bir əzəmətdi, qüdrətdi,
məna ucalıq öyrətdi,
Tanrım, bu, nə məhəbbətdi,
Könlümü verdin, ağladım!

BU EŞQ

Canımı yandırır yaxır,
başımın bəlası bu eşq!
Yaş olub gözümdən axır,
başımın bəlası bu eşq!

Uzanır əlim, çatmayır,
yanır ciyərlər, çatlayır,
Gözlərim yuxu yatmayır,
başımın bəlası bu eşq!

Gördüm, bu həvəsdə məni,
qoyub duman, sisdə məni,
döndəribdir, süstə məni,
başımın bəlası bu eşq!

Təzə bal kimi surlanır,
könlümdə qalır xarlanır,
ah, başım dönür, fırlanır,
başımın bəlası bu eşq!

ZALIM ŞAH

Yaman sıxdın ürəyimi,
gözlərimdən yaş süzüldü!
O daşlaşan ürəyindən
yollarıma daş düzüldü!

Bilməm, sənə dostam, yadam,
de, axı neyləyim, adam?
Məni yerimdən oynadan,
o bənzərsiz qaş-göz oldu!

Ümidləndim aya, ilə,
bəlkə tale üzə gülə!
Ömrümə qalsa da hələ,
bu möhnətlə yaş yüz oldu!

Gözəllik, şahlıq taxtsa,
taxtdakı, zalım şahdısı,
aşılıq bir günahdısı,
vay, anam, vay, baş üzüldü!..

